

ఆ మె నీ డ

ఇవన్నీ రాజారావుకి సంభవించాయి జరిగింది — నమ్ము నమ్మకపో అని జరిగిందంతా చెప్పి ముగించాడు.

నేను నమ్ముతాను. ఎందుకంటే అదంతా దేన్నో సమర్థించేటందుకు చెప్పింది కాదని స్పష్టమైంది. దానికంతటికీ చమత్కారంగా ఏదో వ్యాఖ్యానం చేస్తే తప్ప చటుక్కున స్ఫురించే అర్థం లేదు. అపూర్వమైన సంగతులు జీవితంలో తటస్థపడటం ఆందరికీ అనుభవమైనా, కళలో వాటిని మనం నమ్మలేం. కళలో ప్రయోజనం, విలువలు - వీటితో మనకి నిమిత్తం వుంది గనక అపూర్వమైన సంఘటనకి ప్రముఖస్థానం లేదు. కల్పితమైన వాటికన్న జీవితంలో నిజంగా జరిగేవే ఎక్కువ ఆశ్చర్యాన్ని కలిగిస్తాయన్న నిర్వచనం యిదే చెబుతుంది. వాస్తవిక సంఘటన కలగజేసే ఆశ్చర్యానికి కళలో తావులేదు — దాని కేదో ప్రయోజనమూ, అర్థమూ, ఔచిత్యమూ వుంటేతప్ప ఇవన్నీవుంటే అసలంత ఆశ్చర్యమే కలగదేమో కూడా!

అనుభవానికి తుది మొదలు, కారణాలు కొంతవరకూ వూహించ వచ్చు. ఈ ఉహమటుకు సక్రమంగా కొనసాగకపోతే, అనుభవాన్ని చిత్రించినవారిని విమర్శించాలి గాని, అనుభవాన్నే శంకించకూడదు. రాజారావు పరిస్థితులు కొంతవరకూ నాకు తెలుసు. సంసారభారం పైనబడి ఇంటర్ తో చదువు చాలించి ఉద్యోగం కోసం యత్నాలు చెయ్యాలి వచ్చింది. అనువైన వుద్యోగం దొరకడంలేదు. ఏదో వో వుద్యోగం — ఏ వుద్యోగమైతేనేం - పొట్టపోసుకోడానికి, అదర్బసాదనకి సంబంధం ఏమిటి? — అనుకునే స్థితి కొచ్చాడు. భార్య, పెండ్లి, సంసారం - వీటి యధార్థాన్ని ఎదుర్కొనే చైతన్యాన్ని పరామర్శ చేస్తుండగానే వివాహమై పోయింది. భార్య సీత - ఎంతో మంచిది, అమాయకురాలు. వ్యక్తిత్వంలో సర్వస్వమూ వొక్కచూపులో స్వాధీనం చేసేలా చలించని నిండుచూపు, సన్నటి ముక్కు, నింత భావాలని ప్రకటించే మాటలకు అలవాటుడని

పసిపెదవులు, — సీత ఎదురుగా వున్నాకూడా ఆమె దూరంగా వుండగా తల్చుకున్నప్పుడు కలిగే జాలి జ్ఞాపకాలొస్తాయి. అత నెవరో! ఆమెవరు? వారిద్దరూ భార్యాభర్తలా? వా రేంచెయ్యాలి? వా రేం కావాలి? రాజారావు కివేవీ అర్థంకావు.

అందరు విద్యార్థులవలె అతను ఊహాజగత్తులో విహారం విరమించ లేదు. ఆ జగత్తుకి మనస్సుతో ప్రమేయం లేదు. శరీరంతో యింక దెబ్బ లాడలేక యౌవనం మనస్సుని దిగవిడిచి న్యప్ప జగత్తులోకి పారి పోతుంది. శృంగారం వొక సరస్సు, అదర్బాలు చుట్టూ కొండలు; మధుర న్యప్పం వొక మొగ్గ; ఆమె నవ్వు వికసించిన పుష్పం; అనందబాష్పాలు జలపాతాలు; యౌవనం నావ — అతడు నావికుడు. ఆమె ఎవరు? భార్య సీత కాదు. ఎవ్వరూ లేరు. ఈ జగత్తులో అన్నీ వున్నాయి. ఒక్క ప్రేమ తప్ప. ఆమెని పిలిచాడు. జవాబు లేదు. కూర్చుని ఏడుస్తున్నాడు.

‘పోస్తు టైమయిందేమో, మరి దరఖాస్తు పంపరూ?’ ఎదురు గుండా సీత.

చుట్టూ శిఖరాలు విరిగిపడ్డాయి. మొగ్గలు ముడుచుకున్నాయి. పుష్పాల రేకులు గాలిలో ప్రకృతి తుమ్మినట్టుగా కొట్టుకుపోయాయి. నావలో కంత — అతను ములిగిపోతున్నాడు.

లేచి దరఖాస్తు కవర్లో పెట్టి పోస్టాఫీసు కెళ్ళాడు. అతను వెళ్ళగానే సీత తలగడదీండు సర్దింది. దిండ్రకింద పుస్తకం. పుస్తకంలో ఫిలింతార పొటో. ఆమె అమాయకంగా నవ్వింది.

ఇంట్లో భోజనం, నిద్ర — తరవాత బైట రోడ్లమ్మట నడుస్తూ, ఆలోచిస్తూ పోతూండడం — అల్లా గడిచిపోతున్నాయి రోజులు. అతనికి బైట బాగాలేదు. ఇళ్ళముందు మురికి కాలువలు; పందులు, గాడిదలు — వాటి దెంత ప్రశాంత జీవితం! దుకాణాలు — ముష్టివాళ్ళు, కుష్టువాళ్ళు, దూరంగా గుడిసెలు, ఎండ లేకపోతే వాన, ఆ జనం, ఆ వాసనలు, ఆ దుమ్ము — ఛ, ఛ, ఇవే నయం. కొన్నివేల సంవత్సరాల క్రితం సిద్ధార్థునికి కలిగిన అసంతృప్తి అదీ.

అన్ని మూలలా పరకాయించి చూశాడు, ఆ మాసిన బట్టలబుట్ట దాని

కింద బొద్దీంకలు, ఎఱుకలు. ఆ చూరంతా బూజు, సాలిగూళ్ళు, చచ్చిన కీటకాల కిశేబరాలు. ఆ పాతకుర్చీ మేకులు వంకరగా వైకొచ్చి వీలైనప్పు డల్లా రేచినవారిబట్టలని చించుతున్నాయి. 'జన్. అబ్బ!'— గాలి, వెలుతురు చాలవు. పగలల్లా ఈగల సముదాయాల వ్యేచ్ఛాకేళి; రాత్రల్లా దోమల బృందగానం. సాముదాయక ఖడ్గ నృత్యాలు, ఆ గోడగడిచూరం తిరగడ; అబ్బిబ్బ— వీవేనా భరించొచ్చు, ఈ చెమట నెల్లా భరించడం! ఒళ్ళంతా చెమటలు పట్టేవిర్పా పెండుకూ? శరీరంలో ఏదో ఓ భాగాన్ని చెమటకి కేటాయించకూడదూ సృష్టికర్త!

రాజారావుకి సీతపై, తనపై, తనని పుట్టించిన తలిదండ్రులపై, వారిని పోషించిన నమాజంపై, నమాజానికి తావిచ్చిన దేశంపై, నముద్రాల ద్వారా ఏకంచేసిన యీ గోళంపై ఈ నిర్భాగ్య గోళాన్ని తనచుట్టూ తిప్పు కుంటున్న సూర్యబింబంపై — ఆగ్రహ మొచ్చింది. బైటకెళ్ళాడు. ఏవో ఆలోచిస్తూ నడిచిపోతున్నాడు.

మానవహృదయం అంత విశాలమైందంటారు. ఊహకు అంతం లేదంటారు. అయినా అతనివి అవే ఆలోచనలు. పాతవే ఎన్నిసార్లూ సాగించిన వూహలు. కొత్తవి కనబడవు. మళ్ళా మళ్ళా మొన్న చూసిన సినిమాలో దృశ్యాలే వూహలో మెదిలి అతన్ని కలవరపరుస్తున్నాయి. కథానాయకుడు తనంత బాగుండడ; తనంత చదువుకున్నవాడు కాడు; అసలతని చదువు, వుద్యోగం విషయం అండలో లేదు. హాయిగా పెన్నిస్ ఆట ముగియగానే కార్లో సరోజ యింటికెడతాడు. సరోజ తండ్రి కేం పనో తెలీదు. వాళ్ళిల్లు ఎంత బాగుంటుంది! గేటు - మొక్కల పార్కు, పోర్టికోముందు నగ్నంగా స్నానం చేస్తున్న స్త్రీ విగ్రహం - పెద్దహాలు - ఎక్కడ చూసినా సోఫాలు, సెట్టిలు, వూగే కుర్చీలు, వీమరి పాటుగా కూలబడితే గజంపైకి విసిరివేసే స్రింగులు, కుషన్ల కుర్చీలు; పైన వ్రేళ్ళాడే 'చాండిలియర్లు' - బెల్జియమ్ గ్లాస్కో చేసిన దీపాలగుత్తులు, బ్రాకెట్ లాంప్లు 'పెస్టమినిస్టర్' సంగీతంతో గంటలు మ్రోగే 'కింజిల్' గడియారాలు, 'ఎపోల్లో' దేవత కంచువిగ్రహం చేతిలో మరో రంగుదీపం, గోడలనిండా బొమ్మలు - గోల్డ్ ఫ్రేమ్లో తైలవర్ణచిత్రాలు - ఆరుషేల

మెట్లుగల సైయిర్ కేస్ మీద పెర్షియా తివాచీ- మెట్ల మొదట్లో ఎలబాస్టర్ రాతిలో చెక్కిన ఇద్దరు స్త్రీ మూర్తులు; ఎంత సౌందర్యం! ఎంత సౌఖ్యం! సరోజ మేనమామ ఇంగ్లీష్ నైట్ గౌన్తో, హాలండ్ 'పైప్' పీలుస్తూ ఊణం దర్శనం యిస్తాడు. 'షెల్లీ చైనా' టీ కప్పు చేతులో పట్టుకుని- వక్కన ఆల్ సేషియన్ కుక్క- దూరంగా గుమ్మంలో వంటాయన. సరోజ ఆనందంతో ఆద్దంముందు కాసేపు నాట్యంచేసి, పాట పాడుకుంటూ సింగారించుకుని సినిమాకని చెప్పి కార్లో వెళ్ళిపోతుంది.

సరోజ తోటికోడలు, తన సీతలాగ పూర్వకాలపుది. తన గది లోంచి బయటికి రాదు. ఆమె ఎప్పుడూ పూజామందిరంలోనే, భగవంతుడి ప్రతిమముందు నాట్యంచేస్తూ, పాడుకుంటూ వుంటుంది. కాని ఎంత అందమైన గది! దుర్గ, కృష్ణుడు, అంజనేయులు, సరస్వతి, వినాయకుడూ, కాళి— యివన్నీ, దంతపుబొమ్మలు, లోహపు చిత్రాలు. పైన బుద్ధుని ప్రతిమ. ప్రక్కనే 'మహాత్ముడు' ఫొటో. మరో గోడమీద రామకృష్ణ పరమహంస, శివాణి- మధ్యలో శివాణి ఎందుకో? - కాళివాదేవి ప్రసన్నమైందటగా!

అంత అందమైన పూజామందిరం త నెవ్వరింట్లోనూ చూడలేదు. తెల్లటి మెత్తటి మెరిసిపోయ్యే ఆ గోడలు ఎక్కడా అట్లాంటివి చూడలేదు. తను చూసిన యిండ్ల గోడలనిండా ఏవో కాగితాలు, బొగ్గుతోనో, యిటుకతోనో వ్రాతలు, మీసాలు తగిల్చిన ఆడబొమ్మలు, ఫలానావారికి వోటిమ్మని వ్రాతలు, బూతులు - సినిమాలో యిండ్ల గోడలకి యివేవీ వుండవు. ఆతనికి పరిసరాలపై రోత ప్రబలడానికి కారణం ఈ సినిమాలో సృజింపబడిన సౌందర్య దృశ్యాల జ్ఞాపకాలే!

రాజారావు పూరవతల పార్కుదాటి, నరసింహస్వామి ఆలయ పావరణకి చేరుకున్నాడు. నవ్వొచ్చింది. సినిమాలో వన్నీ సెట్టింగులు- ఎక్కడెక్కడినుంచో ఆ వస్తువులన్నీ సేకరించి, అమర్చినవి జీవితం అంత అందంగా వుండాలని- వుండేటట్టు చేసుకోమనీ వాటి వుద్దేశం. అల్లా ఎవరేనా వున్నారా? ఏమో వున్నారేమో! తనకేం తెలుసు? ఎక్కడా లేకపోతే మాత్రం అల్లా ఎందుకు చూపుతారు? సరోజగారింట్లో పనిపిల్ల ఎంతందంగా వుందని! తోటలో వెన్నెట్లో నృత్యాలు; చిన్నయ్యగారు ఆమె

కేసి ఓ క్షణం చూసినందుకు ఈ ఆనందం. మరి తనింట్లో పనివేసే అప్పి?' మసిబొగ్గు రంగు; మురికివాసన. జాట్టుకి నూనెకూడా రాసుకోదు; పాచిలో జారినడిరాచిప్ప ముక్కలు చెయ్యడంతప్ప, దానికి వేరే నృత్య భంగిమలు చేతకావు.

రాజారావు ఆలయంలోకి వెళ్లేవారిని, వాచ్చేవారిని చూస్తూ కూర్చున్నా - పూహని విడమర్చి, వేరే అంతరంగికమైన ఆలోచనలు చేస్తూనే వున్నాడు.

ఆలయంచుట్టూ విద్యుద్దీపాలు, చుట్టుప్రక్కల దుకాణాలలో మైర్చుక్కరీ దీపాలు. ఆలయం కుడివైపున 1857 స్వతంత్ర సమరంలో ప్రాణాలు త్యాగం చేసిన పీఠుల స్మృతి చిహ్నంగా కొత్తగా నిర్మాణమైన మందిరం: మందిరం మధ్యలో ధర్మచక్రం. విద్యుద్దీపాల వెలుగులో గోడలు తెల్లగా వెండిని రేకుగా మార్చి ముసుగేసుకున్న వెన్నెలలాగ మెరిసిపోతున్నాయి. ఆలయంచుట్టూ వెళ్ళే జనంనీడలు ఆ గోడలమీద నల్లగా, కాలం చిత్రించిన బొమ్మలలాగ ప్రస్ఫుటంగా కనబడి, కదిలిపోతున్నాయి. వెండితెరమీద చూసిన నల్లబొమ్మలు స్మరణకొచ్చాయి. సినిమాలో అప్పుడప్పుడు నాయికా నాయకుల ప్రక్కకు తిరిగిన 'మొహాలు, తెల్లటి శూన్యంముందు, నల్లగా 'సిల్యూయట్'లో అలాగే చూపు తోంటారు. దగ్గరగా ఉన్న వ్యక్తుల ఆకృతులు మరింత పెద్దవిగా ఆ గోడ మీద పడి, చోటు చాలక, కాళ్ళనీడలు మాత్రం కనబడి, కదిలిపోతున్నాయి. దూరంగా ఉన్న వ్యక్తుల పూర్తి బొమ్మలు పడుతున్నాయి. రాజారావు వంతెనమీద కూర్చుని, గోడమీద పడుతూన్న నీడలకేసి చూస్తున్నాడు. అడుగో ఏవడో కుర్రాడు సైకిల్మీద పోతున్నాడు. ఈయన ఎవరో మీసాల, పాగా - తలకాయ మాత్రం కనువిస్తోంది. కదిలిపోయాడు. ఎద్లబండి కాబోలు, ఎద్లకాళ్ళు, బండి చక్రాలు కనిపిస్తున్నాయి. గుళ్ళోంచి జనం ఒక్కసారిగా బైటికొచ్చారు. అన్ని తలకాయలు కలసిపోయి - వారి నీడలు తెరవెనుక ఆస్తిసంజరాలనృత్యంలాగ ఒకదానిలో ఒకటి కలిసి పోయి - తెరటంపై తుంపరలలాగ విడిపోయి సాగిపోతున్నాయి. జనం వల్చబడ్డారు. ఉండిఉండి ఏదో ఒక నీడ కదుల్తోంది. గోడంతా తెల్లగా వెండితెరలాగ, నీడల చలనంలేక నిశ్చలంగా ఉంది. అప్పుడు గోడమీద

ఒక సౌందర్యమూర్తి నీడ చూశాడు. ఆమె మెడ, తల గోడంతా ఆక
మించాయి. ఒక్కక్షణం ఆ నీడ నిలిచింది. చెవుల లోలాకులు కదలడం
మాని నీడలో కలసిపోయాయి. జడ మెడమీద పడింది. ఆ రెంటిమధ్య
'డైమండ్' ఆకారంలో ఏర్పడ్డ ఖాళీ తెల్లగా కన్నడుతోంది.

విరిచిన విల్లులాగ, తీర్చిన అవయవాల అమరిక, ఎవరో విరిచిన
కాడలులాగ కనురెప్పలు: గుండ్రంగా ప్రారంభమై, చదరంగా అంతి
మొంది సగంతీసిన చాకులాగ, వారిగి నిలచిన ముక్కు, సమంగా ఉన్న
రెండు పెదవులు, సిగ్గుతో వొంగి చోద్యం చూచే కుతూహలంతో ఒక్క
సారి వాయారంగా, బైటికి గెంతి, మళ్ళా భయంతో చరచరా లోపలికి
వెళ్ళిపోయినట్లు, వొంపు తిరిగిపగెడ్డం- ఆ శ్యామలమూర్తి నీడ సొంపుకి,
అతడు ముగ్ధుడైపోయాడు. ఏవేవో ప్రతిమలు, చిత్రాలు, ఫిలింతారల
భాయలు, చరిత్రలో కలిసిపోయిన సుందరాంగనల ప్రతిబింబాలు అతనిని
కలవరపర్చినవి. నీడను ప్రేమించడం నూతన అనుభవం. అతడు దానికి
లోంగిపోయాడు. దూరంగా ఊరేగింపు ధ్వనులు మీదకొచ్చి పడు
తున్నాయి వొచ్చేశారు. ఆ శ్యామలమూర్తి ఆ నీడలమధ్య వలిగి కరిగి
పోయింది. ఎన్నో నీడలు- అకృతి లేదు, నల్లగా గోడంతా క్రమేశాయి.
ఆమెకోసం వెనక్కి తిరిగి చూశాడు. అంతా ఊరేగింపు జనం గబగబా
త్రోసుకుంటూ వెడ్తున్నాడు. ఆమె కనపడలేదు. గుంపు దాటాడు. జనం
వల్పబడ్డారు. కుడివైపు సందులోకి మళ్ళాగు. ఎక్కడా మనుషుల అలజడి
లేదు.

దీనం నీడలో దూరంగా ఉన్న మేక. ఎవరో పులి స్తరాకులు గిరవా
పెట్టారు. సందుదాటి పార్కువైపు కొచ్చాడు. ఆమె ఏమైంది? ఆమె
నిజంగా ఉందా? తన మనసులో భ్రమలు ఆ నీడరూపం దార్చినవా?
తనని పరీక్షించడానికి దేవతలు కల్పించిన మాయాయాపమా? అలసటతో
అసంతృప్తితో చెమట్లుపోశాయి. ఆ బెంచీమీద కూర్చున్నాడు. చొక్కా
బొత్తాములు విప్పాడు. సోదా కొట్టించుకు త్రాగాడు. కళ్ళుమూసుకుని పరు
న్నాడు. రెప్పలక్రింద ఆమెనీడ నల్లగా వొత్తిడి చేసింది. అతనికేదో
అపూర్వసౌందర్యం దొరికింది. కాని దాన్ని ఉంచుకోలేదు. కదిలిపోయ్యే

జీవితంలాగ కరిగిన స్వప్నంలాగ, ఉండిపూడ లేని ఇంద్రజాలం, ఎండ
మావి నడచినకొద్దీ దూరమయ్యే ఇంద్రధనుస్సు.

ఏదో పురుగు చొక్కాలో పల కదిలింది. ఉలిక్కిపడి లేచి కూర్చు
న్నాడు. దిగాలుగా నడిచి ఇంటికి చేరుకున్నాడు. పదిగంటలు కావొస్తోంది.

“సనిమా కెళ్ళారా?” సీత ప్రశ్నకి లేదన్నట్లు తల పంకించి,
భోజనానికి కూర్చున్నాడు. భోజనాలదగ్గర ఎవరూ ఏమీ మాట్లాడలేదు.
భోజనాలయ్యాయి. అతడు అరుగుమీద ఏకాంతంగా కూర్చొని ఆకాశం
కేసి చూస్తున్నాడు. ఇంతలో లైట్లు పొయ్యాయి. కొవ్వొత్తి వెలిగించి
గదిలో పెట్టి సీత బయటికొచ్చింది.

‘ఏమంది; దిగులుగా వున్నారేం?’

నమాభానం లేదు.

‘ఉద్యోగం విషయమా? అదే వస్తుంది.... కాలం కలిసిరావాలి.
చెప్పరూ....’

‘ఏమీలేదు.... ఊరికినే....’

‘ఏదో వుంది. నాతో చెప్పకూడదా....?’

‘నీ కర్తవ్యమవదు.’

‘అర్థం చేసుకోడానికి ప్రయత్నిస్తాను’ అంది సీత.

‘నాకేం దిగులుగా లేదు. మనస్సంతా అదోలాగుంది; ఫలానా
కారణం అని లేదు.’

‘పోనీలెండి చెప్పకపోతే, ఇంకెప్పుడూ అడగనులెండి.’

దూరంగా కొవ్వొత్తి వెలుగులో ఆమె కళ్ళలో తడి మెదిలింది
మృదువుగా. ఆమె నీడ వికృతంగా స్తంభంమీదనడి గాలికి కదులుతోంది.
ఆమె ముఖాన్ని పైకెత్తి కళ్ళలోకి చూశాడు.

‘ఊరికినే.... కోపం వచ్చిందా?’

లేదన్నట్లు తలవూపింది.

‘నవ్వితే చెబుతాను.’

దట్టమైన వర్షం మధ్య కాసేపు సూర్యుడికొంతి ఛాయామధ్య కొట్టు
కున్నట్లు సీత నవ్వింది. నీడ స్తంభంమీద వొకరలు తిరిగింది.

‘చెప్పనా?’

‘ఉ’ అన్నట్లు మూతి ముడిచింది.

‘నే నొకర్ని ప్రేమించాను’ అన్నాడు రాజారావు.

‘నిజంగా?’

‘అవును.’

ఎవ్వరూ మాట్లాడలేదు కొవ్వొత్తి వెలుగులో కీటకాలు రెక్కలు విరుచుకుంటున్నాయి. వీదో పురుగు టప్పుమని గోడమీద పడింది.

చాలాసేపైంది.

‘ఎవర్ని?’ అంది సీత.

‘నిన్నే’ అన్నాడు.

ఆమె నవ్వింది- వింతగా నీడ కూడా నవ్వింది.

‘వేళాకోళమా?’

‘ఎందుకు కాకూడదూ?’

‘నే వెళ్ళిపోతా నంతే’ అని, జడ ముందుకి లాక్కుని, పూల గుత్తిని చేతులోకి తీసుకుంది.

ఆనా డంతే సంభాషణ. కాని రాజారావు వూహలో ఆమెనీడ అల్లానే నిల్చిపోయింది. ఉద్యోగం కోసం పదే అవేదనని త్రోసి, తనే మనస్సులో ప్రధానస్థానం అక్రమించుకుంటోంది. అతనిలో దీగులు ప్రబల మైంది. దేనివల్లనో- ఉద్యోగం కోసమా, ఆమె నీడ దొరకలేదనా అతనికే తెలీడంలేదు.

రోజూ ఆలయంవేపు వెళ్ళి ఆ పుండిరం గోడమీద నీడల్ని చూస్తూ గడిపేవాడు. ఆమెనీడని ప్రసరించిన వ్యక్తి అతనికి కనబడలేదు. ఈ జగత్తంతా మాయగా కనబడసాగింది. మనుషులంతా నల్లగా, నీడలలా కనబడసాగారు. నల్లటి బాధ అతనిలో నిండుకుంది. చరిత్ర కంతలు, తలుపులు గుహల బీటలు మూసుకుంది. అంతా చీకటి. గతం అంతా తెల్లటి తెర; వర్తమానం ఒక పెద్దనీడ. భవిష్యత్తులేదు.

కొన్ని రోజులైతే తరాత్వ సీత మళ్ళా అడిగింది.

‘మీరీ మధ్య అదోలా వుంటున్నారు. కారణం చెప్పరూ?’

‘వెనక చెప్పాను. వేళాకోళమని తోసేళావు’ అన్నాడు.

‘నన్ను ప్రేమించడమేమిటి లేకపోతేను!’ అన్నది సీత.

‘భరత భార్యని ప్రేమించడంలే హాస్యాస్పదంగా వుంటుందెందుకో?’ అన్నాడు

‘ప్రేమ కొంతకాలం వుండిపోతుంది. దాంపత్యం ఎప్పుడూ వుండేది అంటారుగా పెద్దలు’ అన్నది సీత. అమెకేసి తేరిపారచూశాడు. తను అనుకున్నంత ఆమాయకురాలు కాదేమో సీత. అమెపై గౌరవం పెరిగింది. గౌరవం పెరిగినకొద్దీ అమె దూరమైపోతున్నట్లు నిపించింది. మంట వెలుగుస్తుంది. వేడినిస్తుంది కాని వేలుపెడితే కాలిపోతుంది.

‘ఎవర్నో చెప్పండి- నే నేమీ అనుకోను.’

‘నువ్వు వూహించలేనా?’

‘లేను.’

‘ఒకామె నీడని....’

సీత నవ్వింది — మెల్లిగా ప్రారంభమై, చప్పుడు లేకుండా, ఎంతో నేపు మొహంమీద వ్యాపించి, మళ్ళా పెదవులమూతలో దాగిన నవ్వు.

‘అందుకనే నీ కర్ణంగాదు — అన్నాను’ అన్నాడు రాజారావు.

‘మరి నవ్వనులెండి. ఎవరినీడో?’

‘గోడమీద పదిరెట్లు పెద్దదిగా పడింది అమెనీడ. వెనక్కితిరిగి చూశాను. అమె లేదు. ఏదో వూరేగింపు గుంపులో కలిసిపోయిందో, మరెటుపోయిందో. అమెను చూసేవరకూ నాకు తోచడంలేదు. ఈ అన్వేషణ వొక సరమావదిగా పరిణమించింది’ అన్నాడు. సీత మొహంతిప్పి గోడ కేసి చూసుకుంది. రాజారావు నీడతో కలిసి, ఏదో మునుగులా, ముద్దలా పడింది అ నీడలద్యయం.

సీత ఈ విషయం అంతగా పట్టించుకోలేదు. ఏదేనా సందర్భంవారికి నప్పుడు, దెప్పిపొడిచేటంతవరకే జ్ఞాపకం పెట్టుకుంది. దెప్పిపొడుపుకి వొకటి రెండుమార్లు రాజారావు చీకాకుపడటం చూసి, అదీ మానేసింది. వాాలు గడిచాయి. అతనల్లా తిరుగుచూనే వున్నాడు. అమెనీడ మూర్తి కనబడలేదు; ఉద్యోగమూ దొరకలేదు.

ఓ వుద్యోగంకోసం రాజారావు పట్నం వెళ్ళాల్సి వచ్చింది. మొదలియార్ ఆఫీసులో అభ్యర్థుల పరామర్శ. ముందుగానే యింటికెళ్ళి

ఆయన్ని చూడాలనుకొని, ఓ డజన్ యాపిల్ పండ్లు నంచీలో వేసుకొని మొదలియార్ యింటికి చేరుకునేటప్పటికి, సాయంత్రం ఏడు కావాస్తోంది. ఆయన క్లబ్బునుంచి యింటికి చేరుకునేవేళ అది. చుట్టూ గోడ. మధ్య గేటు. గేటులోంచి లోపలి కెళ్ళాడు. ముందంతా తోట — పెద్దచెట్ల గుండా దోవ దాటింతర్వాత చిన్న మొక్కలు. వరండాలోకి మెట్లు. వాటిముందు రెండు పెద్ద విద్యుద్దీపాలు. ఆ కాంతికి మొక్కలనీడలు ఎదురుగావున్న గోడమీద స్పృశంగా పడుతున్నాయి. గోడలమీద నీడలకేసి చూడటం అలవాటైపోయింది. ఆ నీడలకేసి చూస్తున్నాడు. మొక్కలు పదిరెట్లు పెద్దవిగా పడుతున్నాయి. చలనంలేదు ఇంతలో వో కుక్కపిల్లనీడ పడింది తోక ఆడిస్తూ గంతులేస్తోంది. ఆ నీడ కడిలిపోయింది. దాని వెనకాల మరో స్త్రీ తలనీడ పడింది. నీడ నిలిచింది — మెడ, తల మాత్రం పెద్దవిగా కనుపిస్తున్నాయి. లోలాకులు కడిలి నిలిచిపోయాయి. జడకి మెడకి మధ్యదైమండ్ ఆకారం ఖాళీ తెల్లగా కనబడుతోంది. ఇదే ఆమెనీడ. గుండ్రంగా ప్రారంభమై, చదరంగా అంతమొందిన నుదురు. విల్లువిరిచినట్లు పెదవులు, వొంచిన కత్తిలా ముక్కు. వొంకరలు తిరిగిన గడ్డం — ఆమెయే! అమృత్యు ఇన్నాళ్ళకి చూడగలిగాడు. అదుర్తాతో గుండెలు కొట్టుకుంటున్నాయి.

ఇంతలో కుక్కపిల్ల మొరిగింది. ఉల్కినడి నాలుగడుగులు వెనక్కివేళాడు. కుక్కపిల్ల అతని చుట్టూ తిరుగుతోంది. చిటికెలు వేస్తూ, 'టిప్పీ' అని పిలుస్తూ, ఆమె మొక్కల మధ్యనుండి అతనివేపు నడిచి, చూడగానే నిలిచిపోయింది.

'ఎవరికోసం?' అంది ఆమె.

'మొదలియార్ గారి కోసం.'

'ఇంకా రాలేదు. మీరెవరు?'

ఫలానా పూరని చెప్పాడు. ఉద్యోగం విషయంలో వారి దర్శనం కోసం వచ్చినట్లు చెప్పాడు.

అల్లా వరండాలో కూర్చోండి. ఈసాటికి వస్తూవుంటారు' అన్న దామె.

'మీ రెప్పుడేనా మా పూర్వాచారా?'

‘లేదు.’

‘ఎప్పుడూ?’

‘లేదు. ఎందుకు?’

‘ఊరికినే. అంటే.... ఊరికే అడుగుతున్నాను.’

‘లేదు లేదు’ అని అమె నవ్వింది.

కుక్కపిల్లతో లోపలి వెళ్ళింది. ఇంతలో మొదలి సూర్ గారి కారు హారన్ మ్రోగింది.

దీగుణపడ్డాడు రాజారావు. అమె అటుకేసి రాలేదు. కాని అచ్చంగా అమె నీడలాగా వుంది. దానితో ఎందుకు తృప్తిపడకూడదు. అమెనీడ వ్యక్తినే చూడాలి. మళ్ళా చీకటి అలుముకుంటోంది.

ఉద్యోగం పరామర్శ అవగానే రాజారావు తన వూరికి చేరు కున్నాడు. రోజూసాయంత్రం ఆలయం కేసి వెళ్ళి ఆ నీడలని చూస్తూ కూర్చునేవాడు. మూడువారాలు గడిచిం తర్వాత అతనికి ఉద్యోగం వచ్చి నట్లు ఉత్తరం వచ్చింది. సీత సంతోషంతో పొంగిపోయింది. ఈ వార్త విన్న ‘అప్పి- పనిపిల్ల’ కూడా నవ్వింది. రాజారావుకి సంతోషంగా వున్నా పిల్లెవ్వరూ నృత్యం చెయ్యనందుకు ఆశ్చర్యపడ్డాడు. తన వైఖరికి తాను నవ్వుకున్నాడు. సంతోషాన్ని బైటకు ప్రకటించడం ఎట్లా? అందుకనే సినిమాలో అనందాన్ని నాట్యంగా వ్యక్తం చేస్తారు. కళలో మరోమార్గం లేదు. అదొక సాంకేతిక ప్రదర్శనం. ఈ మాత్రం తెలీ దతనికి! సినిమాలో నృత్యంచేసిన పనిపిల్ల, పెద్దకుటుంబంలో పిల్ల అని చివ్విరిలో తెలిసిపోయిందిగా.

అమెనీడ స్మరణకొచ్చినప్పుడల్లా దీగుణపడేవాడు. ఆ సాయంత్రం ఆలయంకేసి వెళ్ళాడు. ఆ వంతెనమీద కూర్చుని, మందిరం గోడమీది నీడల్ని చూస్తూ ఊర్చున్నాడు. తన కింక యీ గోడకేసి చూసే అవకాశం లేదు. మరోవూరు వెళ్ళి వుద్యోగంలో చేరాలి నీడలు భయంకరంగా కదులుతున్నాయి పల్చబడ్డాయి. నైకిళ్ళు, రిజ్జెలు, బండ్లు, ఆవులు, పోలీసు- యివన్నీ కదిలిపోయాయి. గోడ తెల్లగా నీడలు లేకుండా వుంది. మనుషులు పల్చబడ్డారు. సోతా కొట్టిన చప్పుడు. దూరంగా గుడిగంటలు. మేక అరుపు. కుక్క్రాడి యాలసాట, గోడమీద ఒక స్త్రీతల పడింది— పదంతలు పెద్దదిగా.

అనాడు చూసిన ఆమెనీడ— తోలాకులు కదిలి నిలిచిపోయాయి. జడకి మెడకి మధ్య దైమండ్ ఆకారంలో ఖాళీ, గుండ్రంగా ప్రారంభించి చదరంగా అంతమొందిన నుదురు, వొంచిన కత్తిలా ముక్కు, వంకరలు తిరిగిన గడ్డం. వెనకాల మరో స్త్రీ నీడ పడింది. కదిలిపోతున్నాయి. ఆలస్యంచేస్తే అంతర్ధానమౌతాయి. చటుక్కున వెనక్కి తిరిగి చూశాడు. భార్య సీత, వెనకాల పవిపిల్ల 'అప్పి'.

'ఆలయాని కొచ్చాం. ఉద్యోగం రావాలని మొక్కుకున్నాను. మీరూ రండి' అన్నది సీత.

'అప్పి' వెళ్ళిగా నవ్వింది.

'అమెనీడ దొరికింది' అన్నాడు.

'ఎక్కడ?'

'అటుచూడు.'

చూశారు. అప్పినీడ కనబడుతూంది.

'అప్పినీడా?'

'ఛ, ఛ.'

'మరి' ఆశ్చర్యంగా చూసింది సీత.

'నీడే.'

'నాకేమీ కనపడ్డం లేదే!'

'మనం గోడకి షరీ దగ్గరగా వున్నాం— అప్పి కొంచెం దూరంగా వుంది.'

'ఎవరేనా చూస్తే నవ్వుతారు. రండి వెడదాం.'

మనం దగ్గరగా వచ్చినకొద్దీ దూరమయ్యే నీడ అది అన్నాడు తాజారావు. తనకి తెలీకుండానే ఒక జీవిత సత్యాన్ని తను ఋజువు చేసుకొని ఒక్క వాక్యంలో యిమడ్చగలిగాడు.

అపూర్వమైన అనుభవానికి అర్థాలు కల్పిస్తే మరింత అసహజంగా ధ్వనిస్తుందన్న భయంతో యీ గాథను ముగిస్తున్నా.

రచనాకాలం : 1940, నవంబరు 1

ప్రచురణ : గృహలక్ష్మి, 1940, డిశంబరు